

روشن خیال نوجوانوں، بزرگوں، خواتین خصوصاً طلبہ کو فرقہ واریت اور دہشت گردی کے خاتمے اور ملک کو

امن و ہم آہنگی کی راہ پر ڈالنے کیلئے اپنا بھرپور کردار ادا کرنا ہوگا۔ الطاف حسین

تحریکی ذمہ داران ایم کیو ایم کے فکر و فلسفے کے مطابق ایک روشن خیال پاکستان کے قیام کیلئے اپنی

جدوجہد میں تیزی لائیں۔ ایم کیو ایم لاہور زون کے ذمہ داران سے گفتگو

لندن:۔۔۔ 28، ستمبر 2012ء

ایم کیو ایم کے قائد جناب الطاف حسین نے کہا ہے کہ پاکستان کے روشن خیال نوجوانوں، بزرگوں، خواتین خصوصاً طلبہ کو سامنے آ کر ملک سے فرقہ واریت اور دہشت گردی کے خاتمے اور ملک کو امن و ہم آہنگی کی راہ پر ڈالنے کیلئے اپنا بھرپور کردار ادا کرنا ہوگا۔ انہوں نے یہ بات ایم کیو ایم لاہور زون کے ذمہ داران سے گفتگو کرتے ہوئے کہی۔ جناب الطاف حسین نے کہا کہ پنجاب زون کے ذمہ داروں کو ماضی کی طرح ایک مرتبہ پھر اپنے حوصلے اور ہمت کے ساتھ ملک سے فرقہ واریت اور دہشت گردی کے خلاف اپنا بھرپور کردار ادا کرنا ہوگا۔ انہوں نے کہا کہ میری ہمیشہ کوشش رہی ہے کہ ملک میں تمام مسالک کے ماننے والے ایک دوسرے کے مسلک کا احترام کریں کیونکہ ملک اس وقت اندرونی اور بیرونی سازشوں کا شکار ہے اور اس کیلئے میں نے تمام سیاسی اور مذہبی جماعتوں کو دعوت فکری لیکن کسی نے میری بات پر دھیان نہیں دیا، میں نے عوام میں شعوری بیداری کی جدوجہد جاری رکھی، یہی وجہ ہے کہ پنجاب سمیت ملک کے تمام صوبوں کے غریب و متوسط اور روشن خیال لوگ تیزی سے متحدہ قومی موومنٹ میں شامل ہو رہے ہیں۔ جناب الطاف حسین نے کہا کہ آپ تمام تحریکی ذمہ داران ایم کیو ایم کے فکر و فلسفے کے مطابق ایک روشن خیال پاکستان کے قیام کیلئے اپنی جدوجہد میں تیزی لائیں اور میرے پیغام کو ڈسٹرکٹ، تحصیل اور ٹاؤنزمیں پھیلائیں۔

ملک سے فرسودہ جاگیردارانہ نظام اور فرقہ واریت کے خاتمہ کیلئے اعتدال پسند عوام کو عملی کردار ادا کرنا ہوگا، الطاف حسین

وہ وقت جلد آئے گا جب اس ملک پر غریب و متوسط طبقہ کے تعلیم یافتہ اور ایماندار افراد کی حکمرانی ہوگی

ذمہ داران تنظیم کے ہر شعبہ میں میرٹ کو ترجیح دیں، دوستی، رشتہ داری اور اقرباء پروری سے گریز کریں

حیدرآباد میں ایم کیو ایم سندھ تنظیمی کمیٹی، حیدرآباد ذوالکمیٹی اور شعبہ خواتین کے ارکان سے ٹیلی فون پر گفتگو

لندن:۔۔۔ 28، ستمبر 2012ء

متحدہ قومی موومنٹ کے قائد جناب الطاف حسین نے کہا ہے کہ ملک سے فرسودہ جاگیردارانہ نظام، مذہبی منافرت اور فرقہ واریت کے خاتمہ کیلئے اعتدال پسند اور روشن خیال عوام بالخصوص نوجوان طبقہ کو میدان عمل میں آ کر اپنا عملی کردار ادا کرنا ہوگا۔ یہ بات انہوں نے ایم کیو ایم سندھ تنظیمی کمیٹی، حیدرآباد ذوالکمیٹی اور شعبہ خواتین کی ذمہ داران سے ٹیلی فون پر گفتگو کرتے ہوئے کہی۔ اس موقع پر حیدرآباد ذوالکمیٹی کے ارکان نے جناب الطاف حسین کو شہر میں تنظیمی سرگرمیوں اور خدمت خلق فاؤنڈیشن کی فلاحی سرگرمیوں کی تفصیلات سے بھی آگاہ کیا۔ جناب الطاف حسین نے گفتگو کرتے ہوئے کہا کہ مجھے ہمیشہ یہ فخر رہا ہے کہ حیدرآباد میرے چاہنے والوں کا شہر ہے اور مجھے امید ہے کہ آئندہ بھی اس شہر کے کارکنان و عوام مجھے کبھی مایوس نہیں کریں گے اور دن رات محنت و لگن سے کام کرتے ہوئے حق پرستی کے فکر و فلسفہ کو سندھ دھرتی کے کونے کونے میں پھیلائیں گے۔ انشاء اللہ تحریکی ساتھیوں کی محنت رنگ لائے گی، حق پرستی کا پیغام اندرون سندھ سمیت ملک بھر کے گوشوں، قصبوں اور دیہاتوں میں بھی فروغ پائے گا اور وہ وقت جلد آئے گا جب اس ملک پر جاگیرداروں اور وڈیروں کے بجائے غریب و متوسط طبقہ کے تعلیم یافتہ اور ایماندار افراد کی حکمرانی ہوگی۔ جناب الطاف حسین نے تمام ذمہ داران پر زور دیا کہ وہ تنظیم کے ہر شعبہ میں میرٹ کو ترجیح دیں، دوستی، رشتہ داری اور اقرباء پروری سے گریز کریں کیونکہ جو تو میں زندگی کے ہر شعبہ میں میرٹ کو معیار بناتی ہیں وہ ترقی کے آسمانوں کی بلندیوں کو چھوتی ہیں۔ انہوں نے کہا کہ علم سے علم، ہمت سے ہمت اور شعور سے شعور جنم لیتا ہے، موجودہ صدی انفارمیشن ٹیکنالوجی کی صدی ہے لہذا تحریک سے وابستہ نوجوان طلباء طالبات کو چاہئے کہ وہ خود کو جدید علوم سے آراستہ کریں، دل لگا کر تعلیم حاصل کریں اور نقل کے رجحان سے گریز کریں تاکہ وہ حق پرستی کی تحریک اور ملک کیلئے سرمایہ ثابت ہو سکیں۔ انہوں نے نوجوان طلباء و طالبات کو ہدایت کی کہ وہ آئندہ، بزرگوں، والدین اور خواتین کا احترام کریں اور حق پرستی کے پیغام کو عام کرنے کیلئے اپنی تمام تر صلاحیتیں بروئے کار لائیں۔ جناب الطاف حسین نے ایم کیو ایم کے تمام ذمہ داران اور کارکنان کو ہدایت دکھی انسانیت کی بلا امتیاز رنگ و نسل، زبان، مسلک اور مذہب عملی خدمت کا سلسلہ جاری رکھیں۔ اس موقع پر ایم کیو ایم کے ذمہ داران نے جناب الطاف حسین کی درازی عمر اور صحت و عافیت کیلئے دعائیں بھی کیں۔

ٹی ٹوئنٹی ورلڈ کپ میں پاکستانی ٹیم کی ساؤتھ افریقہ کے خلاف زبردست کامیابی پر جناب الطاف حسین کی دلی مبارکباد

امید ہے کہ پاکستانی ٹیم ٹی ٹوئنٹی ورلڈ کپ لاکر پاکستانی عوام کو خوشیوں کا تحفہ دے گی، جناب الطاف حسین

لندن:۔۔۔ 28، ستمبر 2012ء

متحدہ قومی موومنٹ کے قائد جناب الطاف حسین نے سری لنکا میں ہونے والے ٹی ٹوئنٹی ورلڈ کپ کرکٹ ٹورنامنٹ میں پاکستانی ٹیم کی ساؤتھ افریقہ کے خلاف سنسنی خیز مقابلے کے بعد میچ جیتنے پر دلی مبارکباد پیش کی ہے۔ جناب الطاف حسین نے اپنے ایک بیان میں کہا کہ یہ ٹیم ورک کا نتیجہ ہے کہ پاکستان کرکٹ ٹیم نے ٹورنامنٹ میں تیسری مسلسل فتح حاصل کی ہے، انہوں نے امید ظاہر کی کہ پاکستانی کرکٹ ٹیم اسی طرح اعلیٰ کارکردگی کا مظاہرہ کرتے ہوئے اپنی فتوحات کا سلسلہ جاری رکھے گی اور انشاء اللہ ملک میں ٹی ٹوئنٹی ورلڈ کپ لاکر پاکستانی عوام کو خوشیوں کا تحفہ دے گی۔ جناب الطاف حسین نے ایک بار پھر ٹیم کے کپتان، کوچ، مینجر، تمام کھلاڑیوں اور ملک کے عوام کو ٹی ٹوئنٹی ورلڈ کپ میں ٹیم کی کامیابی مبارکباد دی ہے۔

ایم کیو ایم کے قائد جناب الطاف حسین بروز ہفتہ مورخہ 29 ستمبر کو ایم کیو ایم کی جدوجہد پر

بنائی جانے والی کہانی ”نقیب انقلاب“ کی سی ڈی کے اجراء کی تقریب سے خطاب کریں گے

کراچی:۔۔۔ 28، ستمبر 2012ء

متحدہ قومی موومنٹ کے زیر اہتمام کل شعبہ اطلاعات کی جانب سے ایم کیو ایم کی عملی جدوجہد پر بنائی جانے والی کہانی ”نقیب انقلاب“ کی سی ڈی کا اجراء کیا جائیگا اس سلسلے میں بروز ہفتہ شام 5 بجے لال قلعہ گراؤنڈ عزیز آباد میں تقریب منعقد کی جائیگی جس سے ایم کیو ایم کے قائد جناب الطاف حسین انتہائی فکر انگیز ٹیلی فونک خطاب کریں گے۔ ”نقیب انقلاب“ کے اجراء کی تقریب میں تمام شعبہ ہائے زندگی سے تعلق رکھنے والی شخصیات شرکت کریں گے۔

ایم کیو ایم کے ڈپٹی کنوینر ڈاکٹر فاروق ستار کی سربراہی میں ایم کیو ایم کے نمائندہ وفد کی امریکہ کے نمائندہ خصوصی برائے پاکستان و افغانستان Marc

Grossman سے نیویارک کے مقامی ہوٹل میں ملاقات

امریکہ پاکستان میں جمہوریت کے فروغ کا خواہش مند ہے اس میں پاکستان کے مسائل کے حل پوشیدہ ہے، Marc Grossman

دونوں ملکوں کے درمیان پائی جانے والی غلط فہمیاں دور ہونی چاہیے، ڈاکٹر فاروق ستار

نیویارک:۔۔۔ 28 ستمبر 2012ء

متحدہ قومی موومنٹ کے ڈپٹی کنوینر و وفاقی وزیر سمندر پار پاکستانی ڈاکٹر فاروق ستار کی سربراہی میں نمائندہ وفد کی امریکہ کے نمائندہ خصوصی برائے پاکستان و افغانستان Marc Grossman سے نیویارک کے مقامی ہوٹل میں ملاقات ہوئی۔ ملاقات میں پاکستان کی معیشت و تعلیم کی ترقی سمیت ملک کی موجودہ صورتحال پر تبادلہ خیال کیا گیا اور دونوں ملکوں کے درمیان مستقل بنیادوں پر رابطوں کو مزید مستحکم کرنے پر اتفاق کیا گیا۔ اس موقع پر ایم کیو ایم امریکہ و کینیڈا کے نگران اعلیٰ ڈاکٹر خالد مقبول صدیقی اور نگران عباد الرحمن بھی موجود تھے۔ Marc Grossman نے ایم کیو ایم کے نمائندہ وفد سے گفتگو کرتے ہوئے کہا کہ امریکہ پاکستان میں جمہوریت کے فروغ کا خواہش مند ہے اس میں پاکستان کے مسائل کے حل پوشیدہ ہے۔ انہوں نے قائد اعظم محمد علی جناح کو خراج عقیدت پیش کرتے ہوئے کہا کہ قائد اعظم کے پاکستان کی سالمیت و خود مختاری کا احترام کرتے ہیں۔ انہوں نے کہا کہ جناب الطاف حسین کی جانب سے ملک بھر میں فرقہ وارانہ و مذہبی ہم آہنگی اور بھائی چارگی قائم کرنے کیلئے کی جانے والی کوششیں قابل تعریف ہے اور انہوں نے ایم کیو ایم کی وفد کی آمد پر شکر یہ ادا کیا۔ اس موقع پر ڈاکٹر فاروق ستار نے کہا کہ دونوں ملکوں کے درمیان پائی جانے والی غلط فہمیاں دور ہونی چاہیے اور پاکستان میں امن قائم کرنے کیلئے امریکہ اور پاکستان کو مشترکہ لائحہ عمل تیار کرنے کی ضرورت ہے۔ انہوں نے کہا کہ پاکستان کی ترقی میں امریکہ کا تعاون قابل ستائش ہے اور پاکستان کو درپیش مسائل کے حل کیلئے امریکہ پاکستان کے ساتھ اپنا ہر ممکن تعاون جاری رکھے۔

ایم کیو ایم کے کارکنان سے جناب الطاف حسین کا اظہارِ افسوس

لندن:۔۔۔۔۔28، ستمبر 2012ء

متحدہ قومی موومنٹ کے قائد جناب الطاف حسین نے جرائم پیشہ دہشت گردوں کے ہاتھوں ایم کیو ایم لیاری سیکٹر یونٹ 31 کے کارکن ارسلان بھٹی شہید اور ایم کیو ایم ایبلڈرز ونگ بلدیہ ٹاؤن سیکٹر یونٹ B-112 کے کارکن محمد یونس کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ ارسلان بھٹی شہید اور محمد یونس مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ارسلان بھٹی کا بہیمانہ قتل دہشت گردوں کی بزدلانہ کارروائی ہے، رابطہ کمیٹی
ارسلان بھٹی کے قتل میں ملوث جرائم پیشہ دہشت گردوں کو فی الفور گرفتار کیا جائے
رابطہ کمیٹی کا ارسلان بھٹی کے سوگوار لواحقین سے دلی تعزیت و ہمدردی کا اظہار

کراچی:۔۔۔۔۔28، ستمبر 2012ء

متحدہ قومی موومنٹ کی رابطہ کمیٹی نے جرائم پیشہ دہشت گردوں کے ہاتھوں ایم کیو ایم لیاری سیکٹر یونٹ 31 کے کارکن ارسلان بھٹی کے بہیمانہ قتل کی سخت ترین الفاظ میں مذمت کی ہے اور واقعہ کو دہشت گردوں کی بزدلانہ کارروائی قرار دیا ہے۔ ایک بیان میں رابطہ کمیٹی نے کہا کہ دہشت گرد ایم کیو ایم کے کارکنان و ہمدردوں کو بے دردی سے قتل کر رہے ہیں تاکہ منظم منصوبے کے تحت شہر کے امن و امان کو تباہ کیا جاسکے اور ارسلان بھٹی کے قتل کا واقعہ بھی اسی سلسلے کی کڑی ہے جسکی جتنی مذمت کی جائے کم ہے۔ رابطہ کمیٹی نے ارسلان بھٹی کے سوگوار لواحقین سے دلی تعزیت و ہمدردی کا اظہار کرتے ہوئے شہید کی مغفرت اور سوگواران کیلئے صبر جمیل کی دعا بھی کی۔ رابطہ کمیٹی نے صدر مملکت آصف علی زرداری، وزیر اعظم پاکستان راجہ پرویز اشرف، وفاقی وزیر داخلہ رحمن ملک، گورنر سندھ ڈاکٹر عشرت العباد خان اور وزیر اعلیٰ سندھ قاسم علی شاہ سے مطالبہ کیا کہ ارسلان بھٹی کے قتل کا نوٹس لیا جائے اور واقعہ میں ملوث جرائم پیشہ دہشت گردوں کو فی الفور گرفتار کر کے انہیں کیفر کردار تک پہنچایا جائے۔

حق پرست عوام و کارکنان سکھر پریس کلب کے صدر لیاقت لغاری کی جلد و مکمل صحتیابی کیلئے خصوصی دعائیں کریں، جناب الطاف حسین کی اپیل

لندن:۔۔۔۔۔28، ستمبر 2012ء

متحدہ قومی موومنٹ کے قائد جناب الطاف حسین نے سکھر پریس کلب کے صدر لیاقت لغاری کی علالت پر گہری تشویش کا اظہار کیا ہے اور ان کی جلد مکمل صحتیابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں، نوجوانوں اور کارکنان سے اپیل کی کہ وہ لیاقت لغاری کی جلد و مکمل صحتیابی کیلئے اللہ تعالیٰ کے حضور خصوصی دعائیں کریں۔

ایم کیو ایم سکھرز نل انچارج وارا کین کمیٹی کی سکھر پریس کلب کے صدر لیاقت لغاری کی عیادت

جناب الطاف حسین کی جانب سے پھولوں کا تحفہ اور صحت و تندرستی کی دعائیں

سکھر:۔۔۔۔۔28، ستمبر 2012ء

قائد تحریک محترم جناب الطاف حسین کی خصوصی ہدایت پر ایم کیو ایم سکھرز نل کے انچارج محمد قطب الدین، جوائنٹ زونل انچارج شہزادہ گلغام، شکار پور زون کے زونل انچارج آغا محسن خان وارا کین زونل کمیٹی اور حق پرست ایم پی اے عارف مسیح نے سکھر پریس کلب کے صدر لیاقت لغاری کے گھر جا کر ان کی عیادت کی اور اس موقع پر قائد تحریک محترم جناب الطاف حسین بھائی کی جانب سے پھولوں کا تحفہ پیش کرتے ہوئے انہیں قائد تحریک کا نیک خواہشات کا پیغام دیتے ہوئے دعا کی کہ اللہ تعالیٰ آپ کو جلد مکمل صحت و تندرستی عطا فرمائے (آمین)

یوم عشق رسول ﷺ کے موقع پر غیر اخلاقی، غیر انسانی اور غیر اسلامی رویے کے باعث دین اسلام کا تصور دنیا

بھر میں بری طرح سے مسخ ہوا ہے، ایم کیو ایم لیبر ڈویژن

یوم عشق رسول ﷺ کا تقدس پامال کرنے والے شریکوں کو گرفتار کر کے عبرتناک سزا دی جائے

کراچی:۔۔۔ 28 ستمبر 2012ء

ایم کیو ایم لیبر ڈویژن کی سینٹرل کوآرڈینیٹیشن کمیٹی نے کہا ہے کہ یوم عشق رسول ﷺ کے موقع پر جلاؤ گھیراؤ، لوٹ مار اور پرتشدد کارروائیوں میں ملوث عناصر اسلامی تعلیمات اور ملک کے قانون کے مطابق سخت سزا کے مستحق ہیں۔ اپنے مشترکہ بیان میں انہوں نے کہا کہ رسول اللہ ﷺ کی تعلیمات کے برخلاف شریکوں نے جس طرح سے سینماؤں، چرچ، نجی و سرکاری املاک کو نذر آتش کیا اور معصوم عوام کو تشدد کا نشانہ بنایا اس، غیر انسانی اور غیر اسلامی رویے کے باعث دین اسلام کا تصور دنیا بھر میں بری طرح سے مسخ ہوا ہے اور پیار، محبت، سلامتی اور امن آشتی کے دین کے تصور کو مخ کرنے والے عناصر دین اسلام میں جبر اور تشدد کا عنصر شامل کر کے انتہاء پسندی کو فروغ دے رہے ہیں جس کی جتنی بھی مذمت کی جائے کم ہے۔ ایم کیو ایم لیبر ڈویژن کی سینٹرل کوآرڈینیٹیشن کمیٹی نے حکومت سے مطالبہ کیا کہ یوم عشق رسول ﷺ کا تقدس پامال کرنے والے شریکوں کو گرفتار کر کے عبرتناک سزا دی جائے۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔ 28 ستمبر 2012ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 164 کے انچارج ارشد عباسی کے بھائی عبدالرشید بھولوا اور ایم کیو ایم دادوزون یونٹ موندرا کے کارکن حسین بخش سولنگی کی اہلیہ مسما سائن حسین بخش کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

متاثرین سیلاب کی مکمل بحالی تک امدادی سلسلہ اسی طرح جاری و ساری رہے گا، افتخار اکبر رندھاوا

ملتان زون میں خدمتِ خلق فاؤنڈیشن کے زیر اہتمام ڈی جی خان، راجن پور سیلاب متاثرین کی مدد کیلئے امدادی کمپ

ملتان:۔۔۔۔۔ 28 ستمبر 2012ء

متحدہ قومی موومنٹ ملتان زون میں خدمتِ خلق فاؤنڈیشن کے زیر اہتمام ڈیرہ غازی خان اور راجن پور کے متاثرین سیلاب کی امداد و بحالی کیلئے چوک ڈیرہ اڈا پر ایک امدادی کمپ لگایا گیا جہاں ایم کیو ایم رابطہ کمیٹی کے رکن افتخار اکبر رندھاوا، زونل انچارج ملتان رائے خالد محمود سمیت دیگر ذمہ داران و کارکنان بڑی تعداد میں موجود تھے۔ اس موقع پر سیلاب سے متاثرہ سینکڑوں افراد کیلئے خوراک اور دیگر ضروریات زندگی کی مختلف اشیاء جمع کر کے انہیں فی متاثرہ خاندان کے حساب سے پیکٹ بنا کر متاثرہ خاندانوں میں تقسیم کیلئے ڈیرہ غازی خان اور راجن پور کی ضلعی کمیٹیوں کے ذمہ داران کے حوالے کیا گیا۔ اس موقع پر میڈیا سے گفتگو کرتے ہوئے افتخار اکبر رندھاوا نے کہا کہ سیلاب و بارشوں کی تباہ کاریوں کے نتیجے میں ہونے والے نقصانات خصوصاً غریب اور مظلوم عوام کی پریشانیوں اور تکالیف کو دور کرنا اور انہیں دوبارہ زندگی کی جانب واپس لانا ہم سب کا اولین فرض ہے اور اس سلسلے میں سیاست برائے حکومت کے بجائے سیاست برائے خدمت کی زیادہ ضرورت ہے۔ قائد تحریک جناب الطاف حسین کی خصوصی ہدایت پر ملتان زون میں خدمتِ خلق فاؤنڈیشن کے رضا کار اور حق پرست ذمہ داران و کارکنان سیلاب متاثرین کی مدد کیلئے شب و روز اپنی خدمات سرانجام دینے میں مصروف ہیں اور متاثرین سیلاب کی مکمل بحالی تک امدادی سلسلہ اسی طرح جاری و ساری رہے گا۔

غلام احمد بلور کو فوری علاج کی ضرورت ہے، ایم کیو ایم پختون آرگنائزنگ کمیٹی

بلور نے گستاخ فلمساز کے قاتل کیلئے دوبارہ ایک لاکھ ڈالر انعام کا اعلان کر کے ثابت کر دیا ہے کہ ان کی ذہنی کیفیت درست نہیں

کراچی۔۔۔ 28 ستمبر 2012ء

متحدہ قومی موومنٹ پختون آرگنائزنگ کمیٹی کے ارکان نے عوامی نیشنل پارٹی کے سینئر رہنما اور وفاقی وزیر برائے ریلوے غلام احمد بلور کے حالیہ بیان پر تبصرہ کرتے ہوئے کہا ہے کہ غلام احمد بلور کو فوری علاج کی ضرورت ہے۔ اپنے مشترکہ بیان میں انہوں نے کہا کہ غلام احمد بلور نے گستاخانہ فلم کے فلمساز کے قاتل کیلئے دوبارہ ایک لاکھ ڈالر انعام کا اعلان کر کے ثابت کر دیا ہے کہ ان کی ذہنی کیفیت درست نہیں ہے۔ اے این پی کی اعلیٰ قیادت اگر غلام احمد بلور کو پارٹی کا سینئر رہنما تسلیم کرتی ہے اور اے این پی کیلئے ان کی خدمات کا اعتراف کرتی ہے تو اسے چاہئے کہ وہ غلام احمد بلور کو فوری طور پر علاج کرائے تاکہ مذہبی انتہاء پسندی کے خلاف اور اعتدال پسند معاشرے کی تشکیل کا خواب دیکھنے والے باچا خان اور خان ولی خان کی ارواح کو تسکین میسر آسکے۔

متحدہ قومی موومنٹ نے فرقہ وارانہ آگ کو ہوا دینے والے عناصر کی ہر سازش کا خاتمہ کیا، محمد شریف

ملک پر قابض 2 فیصد مراعاتی یافتہ طبقہ 98 فیصد عوام کے رہبر و رہنماء جناب الطاف حسین اور ان کی تحریک سے خوفزدہ ہیں

حیدرآباد۔۔۔ 28 ستمبر 2012ء

متحدہ قومی موومنٹ حیدرآباد زون کے انچارج محمد شریف وارا کین زول کمیٹی نے اپنے مشترکہ بیان میں کہا ہے کہ قائد تحریک جناب الطاف حسین نے ہمیشہ اپنے کارکنان کو ملک میں مذہبی رواداری اور امن و امان کے قیام میں بھرپور کردار ادا کرنے کا درس دیا ہے اور قائد تحریک کی انہی ہدایات پر ایم کیو ایم نے فرقہ وارانہ آگ کو ہوا دینے والے شریکین عناصر کی ہر سازش کا خاتمہ کیا۔ انہوں نے کہا کہ مفاد پرست عناصر گزشتہ 64 سالوں سے ملک کے اقتدار پر قابض ہیں اور اپنی غاصبانہ حکمرانی کے تسلسل کیلئے ملک کی مظلوم عوام کو قومیت، فرقوں اور مسالک میں تقسیم کرنے کی کوششوں میں مصروف ہے۔ انہوں نے مزید کہا کہ ملک پر قابض 2 فیصد مراعات یافتہ طبقہ 98 فیصد مظلوم عوام کے رہبر و رہنماء جناب الطاف حسین کی حق پرستانہ جدوجہد سے خوفزدہ ہیں اور اپنے اقتدار کے دوام کی خاطر لڑاؤ اور حکومت کرو کی پالیسی پر عمل کر کے ہمیشہ غریب و متوسط طبقہ کے عوام کو نئی سازشوں کے ذریعے لڑانے میں مصروف ہیں۔ انہوں نے کہا کہ غریبوں کو اپنے حقوق کی جنگ خود لڑنا ہوگی اور اپنے شعور کو بیدار کر کے اس بات کا جائزہ لینا ہوگا کہ کون سی جماعت عملی طور پر عوام کے حقوق کے لئے جدوجہد کر رہی ہے۔ انہوں نے کہا کہ وڈیرانہ اور جاگیر دارانہ نظام کی حامی جماعتیں نہ کل غریبوں کے مسائل کے حل میں سنجیدہ تھیں اور نہ ہی آئندہ وہ عوام کو ان کا حق دیں گی، انہوں نے کہا کہ ملک کی سیاست میں واحد مخلص رہنما جناب الطاف حسین ہیں جو اپنی ذات یا اپنے خاندان کے مفادات کیلئے نہیں بلکہ صرف اور صرف غریبوں کے حقوق اور عوام کی حکمرانی کیلئے جدوجہد کر رہے ہیں۔

سندھ حکومت TMA میر پور خاص کو حیسکو کے بقایا جات کی ادائیگی کیلئے فوری طور پر خصوصی فنڈ فراہم کرے، فہیم احمد الطافی

بجلی کے بل کی عدم ادائیگی کے سبب تمام پمپنگ اسٹیشن اور سیوریج اسٹیشن کے بجلی کے کنکشن کاٹے جانے پر اظہار تشویش

میر پور خاص۔۔۔۔۔ 28 ستمبر، 2012ء

سندھ حکومت TMA میر پور خاص کو حیسکو کے بقایا جات کی ادائیگی کیلئے فوری طور پر خصوصی فنڈ فراہم کرے۔ حق پرست رکن صوبائی اسمبلی فہیم احمد الطافی نے TMA میر پور خاص کی جانب سے حیسکو کے بجلی کے بل کی ادائیگی نہ ہونے کی وجہ سے تمام پمپنگ اسٹیشن اور سیوریج اسٹیشن کے بجلی کے کنکشن کاٹے جانے پر تشویش کا اظہار کرتے ہوئے کہا۔ انہوں نے TMA میر پور خاص اور حیسکو کے درمیان بقایا جات کے تنازعے پر شدید تشویش کا اظہار کرتے ہوئے کہا کہ سندھ حکومت TMA میر پور خاص کو حیسکو کے بقایا جات کی ادائیگی کیلئے فوری طور پر خصوصی فنڈ کی ادائیگی کرے اور ضلعی انتظامیہ، حیسکو کے اعلیٰ افسران اور TMA میر پور خاص کے افسران اس مسئلہ کو فوری طور پر حل کریں تاکہ شہریوں کو پینے کا صاف پانی معمول کے مطابق مہیا کیا جاسکے۔ انہوں نے صفائی ستھرائی کے حوالے سے بھی اپنی تشویش کا اظہار کیا اور کہا کہ فنڈ نہ ہونے کے سبب سے کچرا اٹھانے والی گاڑیوں کا ٹرک جانا ایک افسوس ناک عمل جسکی وجہ سے آج پورا شہر کچرے کے بڑے ڈھیر میں تبدیل ہو چکا ہے۔ اس موقع پر انہوں نے حیسکو، TMA میر پور خاص اور ضلعی انتظامیہ کے اعلیٰ افسران سے رابطہ کر کے انہیں خصوصی ہدایات دیں کہ وہ خصوصی انتظامات کر کے ان مسائل کو فوری طور پر حل کریں تاکہ شہریوں کو بہتر سے بہتر سہولتیں میسر ہو سکیں۔

